



IL-QORTI  
EWROPEA  
TAL-AWDITURI

**Rapport dwar il-kontijiet annwali  
tal-Istitut Ewropew tal-Innovazzjoni u  
t-Teknologija (EIT)  
għas-sena finanzjarja 2019**


flimkien mar-risposta tal-Istitut

# Introduzzjoni

**01** L-Istitut Ewropew tal-Innovazzjoni u t-Teknoloġija (minn hawn 'il quddiem "l-Istitut", jew "l-EIT") jinsab f'Budapest. Huwa nħoloq bir-Regolament (KE) Nru 294/2008 tal-Parlament Ewropew u tal-Kunsill tal-11 ta' Marzu 2008<sup>1</sup> (ir-Regolament fundatur), kif emendat bir-Regolament (UE) Nru 1292/2013 tal-Parlament Ewropew u tal-Kunsill tal-11 ta' Diċembru 2013<sup>2</sup>. L-objettiv tiegħu huwa li jikkontribwixxi għat-tkabbir u l-kompetittività ekonomiċi sostenibbli fl-Ewropa, bit-tiŝiħ tal-kapaċità ta' innovazzjoni tal-Istati Membri u tal-Unjoni Ewropea. L-Istitut jagħti għotjiet lil għadd dejjem akbar ta' "Komunitajiet ta' Konoxxenza u Innovazzjoni" (KKI), li jorbtu flimkien is-setturi tal-edukazzjoni superjuri, tar-riċerka u tan-negozju bl-għan li jagħtu spinta lill-innovazzjoni u l-intraprenditorija. Il-KKI jikkoordinaw l-attivitajiet ta' mijiet ta' sħab. L-għotjiet ipprovduti mill-Istitut jirrimborżaw l-ispejjeż tas-sħab u l-ispejjeż li jkun għajjen mill-attivitajiet ta' koordinazzjoni tal-Komunitajiet ta' Konoxxenza u Innovazzjoni. Fl-2019, l-ispejjeż operattivi fir-rigward tal-għotjiet tal-KKI ammontaw għal EUR 434 miljun, li jirrappreżentaw 98 % tat-total tal-ispejjeż fl-2019.

**02** Il-**Graff 1** tippreżenta ċ-ċifri ewlenin għall-Istitut<sup>3</sup>.

## Graff 1: Iċ-ċifri ewlenin għall-Istitut



\* Iċ-ċifri tal-baġit huma bbażati fuq l-ammont totali tal-appropriazzjonijiet ta' pagament disponibbli matul is-sena finanzjarja.

\*\* "Il-persunal" jinkludi uffiċjali, aġenti temporanji u persunal kuntrattwali tal-UE, kif ukoll esperti nazzjonali sekondati, iżda jeskludi haddiema *interim* u konsulenti.

Sors: il-Kontijiet annwali konsolidati tal-Unjoni Ewropea għas-sena finanzjarja 2018, u l-Kontijiet annwali konsolidati proviżorji tal-Unjoni Ewropea għas-sena finanzjarja 2019; iċ-ċifri tal-persunal ipprovduti mill-Istitut.

<sup>1</sup> ĠU L 97, 9.4.2008, p. 1.

<sup>2</sup> ĠU L 347, 20.12.2013, p. 174.

<sup>3</sup> Aktar informazzjoni dwar il-kompetenzi u l-attivitajiet tal-Istitut hija disponibbli fuq is-sit web tiegħu: <https://eit.europa.eu/>.

## Informazzjoni li tappoġġa d-dikjarazzjoni ta' assigurazzjoni

**03** L-approċċ tal-awditjar meħud mill-Qorti jinkludi proċeduri analitiċi tal-awditjar, ittestjar dirett tat-tranzazzjonijiet u valutazzjoni tal-kontrolli ewlenin tas-sistemi ta' superviżjoni u kontroll tal-Istitut. Dan huwa ssupplimentat b'evidenza pprovduta mix-xogħol ta' awdituri oħrajn u analiżi tal-informazzjoni li l-manigment tal-Istitut ikun ipprovdva.

## Id-dikjarazzjoni ta' assigurazzjoni pprovduta mill-Qorti lill-Parlament Ewropew u lill-Kunsill – Rapport tal-awditur indipendenti

### Opinjoni

**04** Aħna awditjajna:

- (a) il-kontijiet tal-Istitut li jinkludu r-rapporti finanzjarji<sup>4</sup> u r-rapporti dwar l-implimentazzjoni tal-baġit<sup>5</sup> għas-sena finanzjarja li ntemmet fil-31 ta' Diċembru 2019, u
- (b) il-legalità u r-regolarità tat-tranzazzjonijiet li fuqhom huma bbażati dawk il-kontijiet,

kif meħtieġ mill-Artikolu 287 tat-Trattat dwar il-Funzjonament tal-Unjoni Ewropea (TFUE).

### Affidabbiltà tal-kontijiet

#### Opinjoni dwar l-affidabbiltà tal-kontijiet

**05** Fl-opinjoni tagħna, il-kontijiet tal-Istitut għas-sena li ntemmet fil-31 ta' Diċembru 2019 jipprezentaw b'mod ġust, fl-aspetti materjali kollha, il-pożizzjoni finanzjarja tal-Istitut fil-31 ta' Diċembru 2019, ir-riżultati tal-

<sup>4</sup> Ir-rapporti finanzjarji jinkludu l-karta tal-bilanċ, ir-rapport tal-prestazzjoni finanzjarja, ir-rapport tal-flussi tal-flus, ir-rapport tal-bidliet fl-assi netti u sommarju tal-politiki kontabilistiċi sinifikanti u noti oħra ta' spjegazzjoni.

<sup>5</sup> Ir-rapporti dwar l-implimentazzjoni tal-baġit jinkludu r-rapporti li jaggregaw l-operazzjonijiet baġitarji kollha u n-noti ta' spjegazzjoni.

operazzjonijiet tiegħu, il-flussi tal-flus tiegħu, u l-bidliet fl-assi netti għas-sena li ntemmet dakinhar, skont ir-Regolament Finanzjarju tiegħu u r-regoli kontabilistiċi adottati mill-uffiċjal tal-kontabbiltà tal-Kummissjoni. Dawn huma bbażati fuq standards tal-kontabbiltà għas-settur pubbliku li huma aċċettati internazzjonalment.

## Legalità u regolarità tat-tranzazzjonijiet li fuqhom huma bbażati l-kontijiet

### Dhul

#### Opinjoni dwar il-legalità u r-regolarità tad-dhul li fuqu huma bbażati l-kontijiet

**06** Fl-opinjoni tagħna, id-dhul li fuqu huma bbażati l-kontijiet għas-sena li ntemmet fil-31 ta' Diċembru 2019 huwa legali u regolari fl-aspetti materjali kollha.

### Pagamenti

#### Opinjoni dwar il-legalità u r-regolarità tal-pagamenti li fuqhom huma bbażati l-kontijiet

**07** Fl-opinjoni tagħna, il-pagamenti li fuqhom huma bbażati l-kontijiet għas-sena li ntemmet fil-31 ta' Diċembru 2019 huma legali u regolari fl-aspetti materjali kollha.

## Baži għal opinjonijiet

**08** Aħna wettaqna l-awditu tagħna skont l-Istandards Internazzjonali tal-Awditjar (ISAs) u l-Kodiċijiet tal-Etika tal-IFAC, u l-Istandards Internazzjonali tal-Istituzzjonijiet Supremi tal-Awditjar (ISSAIs) tal-INTOSAI. Ir-responsabbiltajiet tagħna skont dawn l-istandards jingħataw f'aktar dettall fit-taqsimha "Responsabbiltajiet tal-awditur" fir-rapport tagħna. F'konformità mal-Kodiċi ta' Etika għall-Kontabilisti Professionali maħruġ mill-Bord tal-Istandards Internazzjonali tal-Etika għall-Kontabilisti (il-Kodiċi tal-IESBA) u mar-rekwiziti etici li huma rilevanti għall-awditu tagħna, aħna indipendenti u wettaqna r-responsabbiltajiet etici l-oħra tagħna skont dawn ir-rekwiziti u l-Kodiċi tal-IESBA. Aħna nemmnu li l-evidenza għall-awditjar li ksibna hija suffiċjenti u xierqa biex tipprovdi baži għall-opinjoni tagħna.

## Responsabbiltajiet tal-manigment u ta' dawk inkarigati mill-governanza

**09** Skont l-Artikoli 310 sa 325 tat-TFUE u r-Regolament Finanzjarju tal-Istitut, il-manigment huwa responsabbli mit-tnejnija u l-prezentazzjoni tal-kontijiet tal-Istitut abbażi ta' standards tal-kontabbiltà għas-settur pubbliku li huma aċċettati internazzjonalment u mil-legalità u r-regolarità tat-tranzazzjonijiet li fuqhom huma bbażati. Din ir-responsabbiltà tinkludi t-tfassil, l-implimentazzjoni u ż-żamma ta' kontrolli interni rilevanti għat-tnejnija u l-prezentazzjoni ta' rapporti finanzjarji li jkunu ħielsa minn kwalunkwe dikjarazzjoni skorretta materjali, sew jekk minħabba frodi u sew jekk minħabba xi żball. Il-manigment tal-Istitut huwa responsabbli wkoll milli jiżgura li l-attivitajiet, it-tranzazzjonijiet finanzjarji u l-informazzjoni riflessi fir-rapporti finanzjarji jkunu jikkonformaw mar-rekwiżiti ufficjali li jirregolaw dawk ir-rapporti. Il-manigment tal-Istitut jerfa' r-responsabbiltà aħħarija għal-legalità u r-regolarità tat-tranzazzjonijiet li fuqhom huma bbażati l-kontijiet tal-Istitut.

**10** Fit-tnejnija tal-kontijiet, il-manigment tal-Istitut huwa responsabbli milli jivvaluta l-kapaċità tal-Istitut li jkompli bħala negozju avvjat. Huwa jrid jiddivulga, kif applikabbli, kull kwistjoni li tolqot l-istatus tal-Istitut bħala negozju avvjat, u juża l-baži kontabilistika ta' negozju avvjat, dment li ma jkunx biħsiebu jillikwida l-entità jew itemm l-operazzjonijiet, jew inkella ma jkollu l-ebda alternattiva realistika ħlief li jagħmel dan.

**11** Dawk inkarigati mill-governanza huma responsabbli mis-sorveljanza tal-proċess ta' rappurtar finanzjarju tal-Istitut.

## Ir-responsabbiltajiet tal-awditur għall-awditjar tal-kontijiet u tat-tranzazzjonijiet ta' baži

**12** L-objettivi tagħna huma li niksbu aċċertament raġonevoli dwar jekk il-kontijiet tal-Istitut jkunux ħielsa minn kwalunkwe dikjarazzjoni skorretta materjali u dwar jekk it-tranzazzjonijiet li fuqhom huma bbażati jkunux legali u regolari u li, fuq il-baži tal-awditu tagħna, nipprovdu lill-Parlament Ewropew u lill-Kunsill jew lil awtoritajiet ta' kwittanza rispettivi oħra b'dikjarazzjonijiet ta' assigurazzjoni dwar l-affidabbiltà tal-kontijiet tal-Istitut u dwar il-legalità u r-regolarità tat-tranzazzjonijiet li fuqhom huma bbażati. Aċċertament raġonevoli huwa aċċertament ta' livell għoli, iżda mhuwiex garanzija li awditu dejjem se jaqbad dikjarazzjoni skorretta materjali jew nuqqas ta' konformità meta dawn ikunu jeżistu. Dawn jistgħu jiġu kkaġunati minn frodi jew minn xi żball u jitqiesu materjali jekk, individwalment jew flimkien, jistgħu jkunu mistennija, b'mod raġonevoli, li

jinfluwenzaw id-deċiżjonijiet ekonomiċi li l-utenti jieħdu fuq il-baži ta' dawn il-kontijiet.

**13** Għad-dħul, aħna nivverifikaw is-sussidji li jiġu riċevuti mingħand il-Kummissjoni jew mingħand il-pajjiżi li jikkooperaw mal-Istitut u nivvalutaw il-proċeduri tal-Istitut għall-ġbir ta' tariffi u ta' introjtu ieħor, jekk ikun il-każ.

**14** Għall-infiq, aħna neżaminaw it-tranzazzjonijiet ta' pagament meta l-infiq ikun ġie mgarrab, irreġistrat u aċċettat. Dan l-eżaminar ikopri l-kategoriji kollha ta' pagamenti (inklużi dawk li jkunu saru għax-xiri ta' assi) minbarra pagamenti bil-quddiem fil-punt meta jsiru. Il-pagamenti bil-quddiem jiġu eżaminati meta r-riċevitur tal-fondi jipprovdi ġustifikazzjoni għall-użu xieraq tagħhom u l-Istitut jaċċetta l-ġustifikazzjoni billi japprova l-pagament bil-quddiem, sew jekk fl-istess sena u sew jekk aktar tard.

**15** F'konformità mal-ISAs u l-ISSAs, aħna neżerċitaw il-ġudizzju professjonali tagħna u nżommu xettiċizmu professjonali tul l-awditu. Barra minn hekk, aħna:

- Nidentifikaw u nivvalutaw ir-riskji ta' dikjarazzjoni skorretta materjali tal-kontijiet u ta' nuqqas ta' konformità materjali mit-tranzazzjonijiet ta' baži mar-rekwiziti tal-qafas legali tal-Unjoni Ewropea, sew jekk minħabba frodi u sew jekk minħabba xi żball, infasslu u nwettqu proċeduri tal-awditjar li jirrispondu għal dawk ir-riskji, u niksbu evidenza għall-awditjar li tkun suffiċjenti u adegwata biex tipprovdi baži għall-opinjonijiet tagħna. Ir-riskju li ma jinqabdux jew dikjarazzjoni skorretta materjali jew inkella nuqqas ta' konformità b'riżultat ta' frodi huwa oġġettivament mir-riskju li dawn ma jinqabdux meta jkunu b'riżultat ta' żball, billi frodi tista' tinvolve kollużjoni, falsifikazzjoni, ommissjonijiet intenzjonali, rappreżentazzjonijiet żbaljati, jew każijiet fejn jinqabżu l-kontrolli interni.
- Niksbu fehim tal-kontrolli interni rilevanti għall-awditu sabiex infasslu proċeduri tal-awditjar li jkunu xierqa fiċ-ċirkustanzi, iżda mhux bl-iskop li nagħtu opinjoni dwar l-effettività tal-kontrolli interni.
- Nevalwaw l-adegwatezza tal-politiki kontabilistiċi użati, ir-raġonevolezza tal-istimi kontabilistiċi u d-divulgazzjonijiet relatati li jsiru mill-manigment.
- Nilhqu konklużjoni dwar l-adegwatezza tal-użu mill-manigment tal-baži kontabilistika ta' negozju avvjat u, abbażi tal-evidenza għall-awditjar miksuba, jekk tkunx teżisti incertezza materjali relatata ma' avvenimenti jew kundizzjonijiet li jstgħu jixhtu dubju sinifikanti fuq il-kapaċità tal-Istitut li jkompli bħala negozju avvjat. Jekk aħna nikkonkludu li tkun teżisti incertezza materjali, aħna meħtieġa nigbdu l-attenzjoni, fir-rapport tal-awditur tagħna, għad-divulgazzjonijiet relatati fil-kontijiet jew, jekk dawn id-divulgazzjonijiet ma jkunux adegwati, nimmodifikaw l-opinjoni tagħna. Il-konklużjonijiet

tagħna huma bbażati fuq l-evidenza għall-awditjar miksuba sad-data tar-rapport tal-awditur tagħna. Madankollu, avvenimenti jew kundizzjonijiet futuri jistgħu jwasslu biex entità ma tkomplex bħala negozju avvjat.

- Nevalwaw il-preżentazzjoni, l-istruttura u l-kontenut ġenerali tal-kontijiet, inklużi d-divulgazzjonijiet, u jekk il-kontijiet jirrapprezentawx it-tranzazzjonijiet u l-avvenimenti ta' bażi b' mod li tinkiseb preżentazzjoni ġusta.
- Niksbu evidenza adegwata u suffiċjenti għall-awditjar dwar l-informazzjoni finanzjarja tal-Istitut biex nesprimu opinjoni dwar il-kontijiet u t-tranzazzjonijiet li fuqhom huma bbażati. Aħna responsabbli mit-tmexxija, is-superviżjoni u l-prestazzjoni tal-awditu. Nibqgħu unikament responsabbli mill-opinjoni tal-awditjar li nagħtu.
- Qisna x-xogħol tal-awditjar li l-awditur indipendenti estern wettaq fuq il-kontijiet tal-Istitut kif stipulat fl-Artikolu 70(6) tar-Regolament Finanzjarju tal-UE, fejn dan kien applikabbli.

Aħna nikkomunikaw mal-manigment rigward, fost oħrajn, l-ambitu u t-twaqqit ippjanati tal-awditu u dwar sejbiet sinifikanti tal-awditjar, inklużi defiċjenzi sinifikanti fil-kontrolli interni li aħna nidentifikaw matul l-awditu tagħna. Mill-kwistjonijiet li dwarhom inkunu kkomunikajna mal-Istitut, aħna niddeterminaw dawk li kienu tal-akbar sinifikat fl-awditjar tal-kontijiet tal-perjodu attwali, u li għalhekk huma l-kwistjonijiet ewlenin tal-awditjar. Aħna niddeskrivu dawn il-kwistjonijiet fir-rapport tal-awditur tagħna, dment li l-ligi jew ir-regolament ma jkunux jipprekludu d-divulgazzjoni pubblika dwar il-kwistjoni jew meta, f'ċirkustanzi rari ħafna, aħna niddeterminaw li kwistjoni ma għandhiex tiġi kkomunikata fir-rapport tagħna minħabba li l-konsegwenzi avversi jekk dan isir ikunu mistennija, b' mod raġonevoli, li jkunu akbar mill-benefiċċji ta' din il-komunikazzjoni għall-interess pubbliku.

**16** L-osservazzjonijiet li ġejjin ma jixhtux dubju fuq l-opinjoni tal-Qorti.

## Osservazzjonijiet dwar il-legalità u r-regolarità tat-tranzazzjonijiet

**17** L-awditu li wettaqna tat-tranzazzjonijiet ta' pagament wera li, b' mod ġenerali, il-proċeduri ta' kontroll tal-Istitut ħadmu kif intenzjonat. Aħna osservajna eċċezzjoni waħda: l-Istitut kien għamel pagament ta' EUR 1 200 għar-rimborż ta' spejjeż tal-ivvjaġġar u tas-sussistenza, għalkemm il-kuntratt ta' servizz applikabbli ma kienx jipprevedi dan ir-rimborż.

## Osservazzjonijiet dwar il-kontrolli interni

**18** Fir-Rapport Speċjali Nru 4/2016 tagħna<sup>6</sup>, aħna osservajna li ż-żieda kbira fil-baġit tal-EIT u l-għadd dejjem jikber ta' KKI (Komunitajiet ta' Konozzenza u Innovazzjoni) ma kinux akkumpanjati minn żieda sinifikanti fl-għadd ta' postijiet. Fis-segwitu li wettaqna fl-2019 għal dan ir-rapport speċjali, aħna osservajna li l-baġit tal-EIT ikun jizdied b'EUR 600 miljun oħra, jew 25 %, taħt il-Qafas Finanzjarju Pluriennali (QFP) għall-perjodu 2021-2027, meta mqabbel mal-QFP attwali, filwaqt li l-limitu tal-għadd tal-persunal baqa' stabbilit f'ammont ta' 70. Aħna nikkonkludu li għad hemm riskju li l-EIT mhux se jkollu kapaċità suffiċjenti biex jitratta l-volum akbar ta' xogħol li se jkollu fil-futur u li, mill-ewwel awditu li wettaqna, dan ir-riskju kompli jikber minflok ma gie mmitigat.

## Segwitu għall-osservazzjonijiet mis-snin preċedenti

**19** Harsa ġenerali lejn l-azzjoni li ttiehdet b'rispons għall-osservazzjonijiet tal-Qorti mis-snin preċedenti tingħata fl-**Anness**.

Dan ir-Rapport gie adottat mill-Awla IV, immexxija mis-Sur Alex Brenninkmeijer, Membru tal-Qorti tal-Awdituri, fil-Lussemburgu fit-22 ta' Settembru 2020.

*Għall-Qorti tal-Awdituri*



Klaus-Heiner Lehne

*Il-President*

<sup>6</sup> Ir-Rapport Speċjali Nru 4/2016: "Jeħtieġ li l-Istitut Ewropew tal-Innovazzjoni u t-Teknoloġija jimmodifika l-mekkanizmi operazzjonali tiegħu u l-elementi tat-tfassil tiegħu biex jikseb l-impatt mistenni", il-paġna 40, il-paragrafu 82.



## Anness - Segwitu għall-osservazzjonijiet mis-snin preċedenti

Sena	Osservazzjonijiet tal-Qorti	Azzjoni li ttieħdet b'rispons għall-osservazzjonijiet tal-Qorti (Ikkompletata / Għadha għaddejja / Pendenti/ M/A)
2014	Filwaqt li l-KKI għandhom jiżviluppaw strateġiji għas-sostenibbiltà finanzjarja, huma għadhom kompletament dipendenti fuq il-finanzjament mill-EIT u s-sħab tagħhom.	<b>Għadha għaddejja</b>
2015	Fir-Rapport Speċjali Nru 4/2016 tagħha, il-Qorti kkonkludiet li l-kundizzjoni għal finanzjament, jiġifieri li l-kontribuzzjoni mill-EIT lill-KKI ma tistax taqbeż 25 %, kellha ftiit li xejn jew l-ebda valur miżjud.	<b>Ikkompletata</b>
2015	Ir-Regolament fundatur tal-EIT jipprovdi li “l-EIT għandu jimmobilizza fondi minn sorsi pubbliċi u privati ... u jfittex li jgħaqqad proporzjon sinifikanti, u li jiżdied, tal-baġit tiegħu minn sorsi privati u minn dħul iġġenerat mill-attivitajiet tiegħu stess”.	<b>Ikkompletata</b>
2016/2017	Id-Direttur tal-EIT inbidel erba' darbiet minn meta l-Istitut inħoloq, fl-2008, sa Lulju 2014. Minn Awwissu 2014 'il hawn, il-pożizzjoni tad-Direttur imtliet fuq bażi <i>ad interim</i> .	<b>Ikkompletata</b>

Sena	Osservazzjonijiet tal-Qorti	Azzjoni li ttieħdet b'rispons għall-osservazzjonijiet tal-Qorti (Ikkompletata / Għadha għaddejja / Pendenti/ M/A)
2016	Minkejja ż-żieda kbira fil-baġit, minn EUR 309 miljun (2008-2013) għal EUR 2,4 biljun (2014-2020), u ż-żieda fl-għadd ta' KKI minn tlieta għal sitta fi tmiem l-2016, l-għadd ta' postijiet awtorizzati tal-Istitut ma nbidilx b'mod sinifikanti.	<b>Pendenti</b> <b>(Mhux taħt il-kontroll tal-Istitut)</b>
2017	Fl-2017 l-Istitut introduċa sistema mingħajr karti għall-pagamenti, li kien jinvolvi modifiki għall-proċeduri tal-Istitut u għas-sistema kontabilistika tiegħu. Madankollu, is-sistema kontabilistika kienet ilha ma tiġi vvalidata mill-ġdid mill-2012.	<b>Ikkompletata</b>
2017	Bhal fi snin preċedenti, il-KKI ma użawx kompletament l-ammonti tal-għotjiet li ngħataw mill-EIT.	<b>Għadha għaddejja</b>
2017	L-EIT immonitorja l-prestazzjoni tal-KKI u kkalkula ċerti korrezzjonijiet għall-prestazzjoni. Madankollu, dawn il-korrezzjonijiet ma kellhom l-ebda impatt finanzjarju fuq il-KKI, minħabba li l-EIT japplika biss l-ogħla waħda mill-korrezzjonijiet finanzjarji u għall-prestazzjoni.	<b>Pendenti</b> <b>(Mhux taħt il-kontroll tal-Istitut)</b>
2017	Fl-2017, il-KKI kollha adottaw strategiji ta' sostenibbiltà f'konformità mal-gwida tal-EIT, li kien pass importanti lejn futur aktar sostenibbli għall-KKI. Madankollu, id-dhul iġġenerat mill-KKI u l-kofinanzjament mis-sħab tal-KKI għadhom baxxi ħafna.	<b>Għadha għaddejja</b>

Sena	Osservazzjonijiet tal-Qorti	Azzjoni li ttieħdet b'rispons għall-osservazzjonijiet tal-Qorti (Ikkompletata / Għadha għaddejja / Pendenti/ M/A)
2017	L-EIT jippubblika avviżi ta' postijiet vakanti fuq is-sit web proprju tiegħu u fuq is-sit web tad-DĠ HR, iżda normalment mhux fuq is-sit web tal-Uffiċċju Ewropew għas-Selezzjoni tal-Persunal (EPSO).	<b>Għadha għaddejja</b>
2017	E-procurement: sa tmiem l-2017, l-Istitut kien introduċa l-għodod għall-fatturazzjoni elettronika (e-invoicing) għal ċerti proċeduri, iżda mhux dawk għall-pubblikazzjoni elettronika ta' dokumenti relatati ma' avviżi dwar kuntratti (e-tendering) u għall-preżentazzjoni elettronika ta' sejhiet għall-offerti (e-submission).	<b>Ikkompletata</b>
2017	Skont l-istatuti tiegħu, l-EIT jista' joffri biss kuntratti b'terminu fiss u b'durata massima ta' ħames snin, li tista' tiġi estiża darba b'ħames snin oħra, lill-persunal temporanju li jimpjega. Dan jista' potenzjalment ifixkel il-kontinwità tal-operazzjonijiet.	<b>Għadha għaddejja (Mhux taħt il-kontroll tal-Istitut)</b>
2018	L-Istitut ħallas allowances ta' EUR 3 000 għall-edukazzjoni tal-membri tal-persunal li għalihom huwa kien diġà qed iħallas miżati għat-tagħlim, u dan jirrappreżenta finanzjament doppju irregolari tal-ispiza għall-edukazzjoni li mhuwiex permess mir-Regolamenti tal-Persunal tal-UE. Jenħtieġ li l-Istitut jirregolarizza s-sitwazzjoni u jkopri l-ispejjeż għall-edukazzjoni f'konformità mal-qafas legali.	<b>Ikkompletata</b>

Sena	Osservazzjonijiet tal-Qorti	Azzjoni li ttieħdet b'rispons għall-osservazzjonijiet tal-Qorti (Ikkompletata / Għadha għaddejja / Pendenti/ M/A)
2018	L-Istitut ħallas ir-rimunerazzjoni ta' membru tal-Bord tat-Tmexxija lill-persuna żbaljata fuq perjodu ta' sena u nofs. Jenħtieġ li l-Istitut itejjeb il-proċeduri ta' kontroll intern biex jiżgura li l-pagamenti jsiru lir-riċevituri korretti.	<b>Ikkompletata</b>
2018	Il-kontrolli <i>ex ante</i> li twettqu mill-EIT fuq il-kuntratti qafas tal-IT ma kinux effettivi. Jenħtieġ li l-Istitut jadatta l-kontrolli <i>ex ante</i> fuq il-pagamenti li jsiru taħt dawn il-kuntratti u jiżgura li jkun hemm proċedura kompetittiva għall-akkwisti kollha.	<b>Ikkompletata</b>
2018	L-Istitut dam ma ħallas il-prefinanzjament maqbul lil żewġ KKI, minkejja li l-operazzjonijiet ta' għotjiet kienu n-negozju ewlieni tal-Istitut. Jenħtieġ li l-Istitut jimmanigġja l-ħtiġijiet ta' flus kontanti b'mod f'waqt u jevita kull riskju ta' mgħax fuq il-pagamenti tardivi u ta' danni għar-reputazzjoni.	<b>Ikkompletata</b>
2018	Il-progress lejn is-sostenibbiltà jibqa' limitat minkejja l-pjanijiet li ġew adottati f'konformità mal-gwida tal-EIT għall-KKI kollha. Jenħtieġ li l-EIT jikkonċentra fuq strutturi ta' ġestjoni sempliċi, jirrieżamina l-portafoll ta' attivitajiet imwettqa u jippromwovi sorsi alternattivi ta' dħul biex tizzied l-indipendenza finanzjarja mill-EIT.	<b>Għadha għaddejja</b>

## It-twegiba tal-Aġenzija

**17.** Il-pagament inkwistjoni jirreferi għall-ispejjeż tal-ivvjagġar u ta' sussistenza mgarrba minn membru tal-persunal interim li jkun wettaq missjoni fl-interess tas-servizz. Għalhekk, ir-rimborż tal-ispejjeż kien iġġustifikat. Huwa importanti li wiehed jinnota li minhabba n-nuqqas ta' persunal kritiku fid-dawl tal-mandat u l-baġit tiegħu, l-EIT għandu jiddependi fuq l-appoġġ addizzjonali pprovdut mill-persunal interim. Minkejja dan, l-EIT jirrikonoxxi li l-kuntratt qafas għal servizzi interim ma jipprevedix rimborż tal-ispejjeż u se jagħmel l-aġġustamenti legali meħtieġa.

**18.** L-EIT kien strutturalment nieqes mill-persunal biex iwettaq il-kompiti tiegħu kif ikkonfermat f'diversi rapporti mill-Qorti tal-Awdituri u kif huwa rikonoxxut mill-Bord ta' Tmexxija tal-EIT. Il-Kummissjoni Ewropea ntalbet tindirizza n-nuqqas ta' persunal strutturali tal-EIT u tipprovdidi livell adegwat ta' riżorsi fil-pjan ta' stabbiliment tagħha. Sfortunatament, dawn it-talbiet ma ntlagħhux. Minkejja n-nuqqas ta' persunal strutturali tiegħu, l-EIT irnexxielu jikseb rati ta' żbalji aktar baxxi mill-medja għall-Orizzont 2020 minhabba l-istrategija mtejbja tal-assigurazzjoni tal-għotjiet tiegħu. Madankollu, biż-żieda qawwija fl-għadd ta' beneficijarji tal-għotjiet u saħansitra miri aktar ambizzjużi stabbiliti għall-QFP ta' bejn l-2021 u l-2027, l-EIT jista' ma jkunx jista' jżomm l-istess livell ta' kontrolli mingħajr ma jżid l-għadd ta' persunal li jaħdem fuq attivitajiet ta' ġestjoni ta' għotjiet.

## **DRITTIJIET TAL-AWTUR**

© L-Unjoni Ewropea, 2020.

Il-politika tal-Qorti Ewropea tal-Awdituri (QEA) dwar l-użu mill-ġdid hija implimentata bid-[Deċiżjoni Nru 6-2019 tal-Qorti Ewropea tal-Awdituri](#) dwar il-politika tad-*data* miftuħa u l-użu mill-ġdid ta' dokumenti.

Sakemm ma jkunx indikat mod ieħor (eż. f'avviżi individwali dwar id-drittijiet tal-awtur), il-kontenut tad-dokumenti tal-QEA, li huwa proprjetà tal-UE, huwa liċenzjat taħt il-[liċenzja Creative Commons Attribution 4.0 International \(CC BY 4.0\)](#). Dan ifisser li l-użu mill-ġdid huwa awtorizzat, dment li l-awturi jingħataw kreditu xieraq u li l-bidliet jiġu indikati. Il-persuni li jużaw mill-ġdid dan il-kontenut ma jistgħux ibiddu s-sinifikat jew il-messaġġ oriġinali tad-dokumenti. Il-QEA ma għandhiex tkun responsabbli għal kwalunkwe konsegwenza relatata mal-użu mill-ġdid.

Inti meħtieġ tikseb drittijiet addizzjonali ċari jekk kontenut speċifiku juri individwi privati identifikabbli, pereżempju f'ritratti li jkun fihom il-membri tal-persunal tal-QEA, jew jekk ikun jinkludi xogħlijiet ta' parti terza. Fejn ikun inkiseb permess, tali permess għandu jikkancelła l-permess ġenerali msemmi hawn fuq u għandu jindika b'mod ċar kwalunkwe restrizzjoni dwar l-użu.

Biex tuża jew tirriproduci kontenut li ma jkunx proprjetà tal-UE, inti jista' jkun li jkollok titlob il-permess direttament mingħand id-detenturi tad-drittijiet tal-awtur.

Software jew dokumenti li jkunu koperti mid-drittijiet ta' proprjetà industrijali, bħal privattivi, trademarks, disinni rreġistrati, logos u ismijiet, huma esklużi mill-politika tal-QEA dwar l-użu mill-ġdid u inti ma għandekx il-liċenzja biex tużahom.

Il-familja ta' Siti Web istituzzjonali tal-Unjoni Ewropea, fi ħdan id-dominju europa.eu, tipprovdi links għal siti ta' partijiet terzi. Peress li dawn ma jaqgħux taħt il-kontroll tal-QEA, inti mhegġeġ biex teżamina l-politiki tagħhom dwar il-privatezza u dwar id-drittijiet tal-awtur.

### **Użu tal-logo tal-Qorti Ewropea tal-Awdituri**

Ma jistax isir użu mil-logo tal-Qorti Ewropea tal-Awdituri mingħajr ma jinkiseb il-kunsens tagħha minn qabel.